

प्रेषक,

पी0सी0 शर्मा,  
प्रमुख सचिव,  
उत्तराखण्ड शासन।

सेवा में,

परियोजना प्रबन्धक,  
निर्माण विंग,  
उत्तराखण्ड पेयजल निगम,  
पिथौरागढ़।

नागरिक उड्डयन विभाग

देहरादून:दिनांक: 19 मई, 2008

विषय:- जनपद पिथौरागढ़ में हैलीपैड के निर्माण हेतु चयनित वन भूमि हस्तान्तरण की कार्यवाही किये जाने के सम्बन्ध में।

महोदय,

उपर्युक्त विषयक आपके पत्र संख्या-556/ना0उ0वि0/1 दिनांक 5-5-2008 की ओर आपका ध्यान आकृष्ट करते हुये मुझे यह कहने का निदेश हुआ है कि चूंकि जनपद स्तर पर नागरिक उड्डयन विभाग की कोई भी इकाई स्थापित न होने के कारण तथा जिलाधिकारी के पास भी कार्य की अधिकता होने के कारण वन भूमि हस्तान्तरण के प्रस्ताव तैयार कर वन विभाग को प्रेषित किये जाने हेतु विलम्ब को देखते हुये जनपद पिथौरागढ़ में हैलीपैड के निर्माण हेतु स्थान राईआगर (बेरीनाग), गोठी (धारचुला), पापड़ी (मुनस्यारी), उपराड़ा (गंगोलीहाट), ओगला (डीडीहाट) में चयनित वन भूमि के हस्तान्तरण की कार्यवाही के प्रस्ताव आदि नागरिक उड्डयन विभाग की ओर से तैयार किये जाने हेतु आपको एतद्वारा अधीकृत किया जाता है। आपसे अनुरोध है कि उक्त स्थलों पर तत्काल निर्माण कार्य प्रारम्भ किया जाना है। अतः वन भूमि हस्तान्तरण प्रस्ताव शीर्ष प्राथमिकता के आधार पर अघोहस्ताक्षरी को उपलब्ध कराने का कष्ट करें।

भवदीय,

(पी0सी0शर्मा)  
प्रमुख सचिव

संख्या-247/IX-72/नैनी-सैनी/2007समदिनांकित

प्रतिलिपि निम्नलिखित को सूचनार्थ एवं आवश्यक कार्यवाही हेतु प्रेषित :-

- 1- आयुक्त कुमाऊ मण्डल नैनीताल।
- 2- जिलाधिकारी पिथौरागढ़ को इस अनुरोध के साथ कि प्रश्नगत स्थलों पर हैलीपैड के निर्माण हेतु प्रशासनिक एवं वित्तीय स्वीकृति निर्गत कर धनराशि निर्माण इकाई को उपलब्ध कराई जा चुकी है। निर्माण कार्य प्रारम्भ करने से पूर्व वन भूमि के हस्तान्तरण प्रस्ताव अविलम्ब तैयार किये जाने हेतु विभाग की ओर से निर्माण इकाई को अधीकृत किया गया है। कृपया जनपद स्तरीय सम्बन्धित अधिकारियों को वन भूमि हस्तान्तरण प्रस्ताव तैयार करने हेतु पूर्ण सहयोग प्रदान करने के लिये निर्देशित करने का कष्ट करें।
- 3- प्रभागीय वनाधिकारी (सम्बन्धित वन प्रभाग) को उपरोक्त अनुरोध के साथ प्रेषित।
- 4- निदेशक, राजकीय नागरिक उड्डयन, वी0आई0पी0 हैंगर जौलीग्रान्ट एयरपोर्ट देहरादून को परियोजना प्रबन्धक, निर्माण विंग, उत्तराखण्ड पेयजल निगम, पिथौरागढ़ के उपरोक्त सन्दर्भित पत्र के क्रम में इस निर्देश के साथ कि वन भूमि हस्तान्तरण के प्रस्ताव अविलम्ब प्राप्त कर शासन को उपलब्ध कराना सुनिश्चित करें।
- 5- महाप्रबन्धक (कु0) निर्माण विंग, उत्तराखण्ड पेयजल निगम हल्द्वानी।
- 6- एन0 आई0सी0 उत्तराखण्ड शासन।

आज्ञा से,

(पी0सी0शर्मा)  
प्रमुख सचिव